

OLJUVINNAN GÓÐAR VÓNIR TIL ATLANTSMÓTIÐ

ATLANTMÓTIÐ Økið millum Hetland og føroyska markið fær støðugt størri týðning fyri oljufeløgini. Útbygging av fundum, menning av undirstøðukervinum og nýggj leiting kann koma at seta týðandi ringar í vatnið á føroyska landgrunninum skrivur Jan Müller í hesi analysuni.

Jan Müller

Um somu tíð sum ENI og hini fimm feløgini í Anne Marie samtakinum pakka saman og tippa boriholið á landgrunninum við betongi, so fyrireika fleiri altjóða oljufeløg seg til nýggja leiting eftir kolvetnum í tí partinum av Atlantsmótinum, sum liggur eystan fyri føroyska markið, í bretskum øki. Hóast hetta virksemað ikki beinleiðis hevur nakað at siga fyri Føroyar í lýtuni, so hevur tað kortini óbeinleiðis týðning fyri framtíðar leiting og møgulega útbygging og framleiðslu eisini um okkara leiðir.

Nýggj leitiloyvi

Bretska stjórnin hevur júst almannakunngjørt nýggjastu leitiloyvini á bretsku landgrunninum her m.a. vestan fyri Hetland. Og her er sera áhugavert hjá føroyingum at bíta merki í øll leitiloyvini, sum oljufeløg hava ognad

sær tætt upp at føroyska markinum. Stóri áhugin fyri økjum allan vegin framvið markinum er ein týðulig ábending um, hvat okkara egni landgrunnur helst eisini kann goyma, tó at einki rakstrarverdukt fund enn er gjørt her um leiðir.

Flyta vestureftir

Hyggja vit at allari oljugongdini hesi seinastu 40 árini síggja vit, hvussu áhugin og eftirfylgjandi fund hava verið fyrst í Norðsjónum og seinni vestan fyri Hetland. Hesin parturin av Atlantsmótinum (Atlantic Frontier), sum fyrr var at meta sum sera ókent og yvirvæðiligt umráði hevur, sohvørt leitivirksemað er økt og tøkkin ment, fingið støðugt størri týðning fyri bæði myndugleikar og oljuvinnuna. Tað skerst ikki burtur, at henda positiva gongd heldur fram og flytur seg so spakuliga longur og

longur vestur í hav, móti føroyska partinum av Atlantsmótinum.

Føroyingar eru sjálvandi mest áhugaðir í tí, sum fer fram her um okkara leiðir, og eru ótolnir eftir at vita nakað meira ítøkiligt um møguleikarnar her, men vit eiga so sanniliga eisini at geva gongdini hinumegin markið

» **Vit fara at síggja menningina á økinum vestan fyri Hetland at vera við til at seta ringar í vatnið – vera ein katalysator – fyri gongdini á føroyska landgrunninum**

ans. Tað, sum er farið fram har og helst fer at henda, kann fáa alstóran týðning

fyri okkum eisini, um og tá olja og gass møguliga verða funnin á okkara landgrunni í næstu framtíð.

Statoil lokomotivið

Hyggja vit ítøkiliga eftir, hvørji feløg hava fingið tillutað loyvi í 26. útbjóðingarumfarinum í Bretlandi og hvar leititeigarnir liggja, so síggja vit fleiri av

øllum at døma er at meta sum lokomotivið í økinum, saman við Dong, OMV og Faroe Petroleum. Sera forvitnisligt er, at Statoil, Dong og OMV, sum øll eru við í Rosebank-fundinum bretsku megin markið og sum somuleiðis sita á týðandi leitiloyvinum 008 føroysku megin markið, nú hava fingið tillutað fleiri leitiloyvi aftrat í hesum sama økinum. Teigarnir tey hava lagt seg á í bretsku útbjóðingini liggja allir rundan um Rosebankfundið og harvið eisini tætt upp at 008 loyvinum á føroyska landgrunninum, har tey hava ætlanir um at bora í næsta ár ella í 2012.

Hetlandsøkið setir ringar í vatnið

Fyri eygleiðarar í oljuvinnuni er hetta eitt sera áhugavert stig á leiðini til at skapa eitt nýtt og stórt olju- og gassframleiðandi øki, sum kann fáa ágóðan av stórdriftsfyri-

muninum soleiðis at skilja, at verða funnin fleiri keldur í einum og sama umhvørvi, kann hetta skapa góðar útbyggingarmøguleikar, tí ein útbygging tá verður munandi biligari við tað at man kann brúka sama undirstøðukervi. Tann sannroynd, at franska felagið Total er í ferð við at útbyggja fyrsta gassfeltið vestan fyri Hetland ikki so langt frá føroyska markinum og skipa ein infrastruktur við rørleiðingum til lands, er eisini vert at hava í huganum, tá vit hyggja at allari oljutilgongdini á Atlantsmótinum við føroyskum eygum. Vit fara at síggja menningina á økinum vestan fyri Hetland framhaldandi at vera við til at seta ringar í vatnið - vera ein katalysator - fyri gongdini á føroyska landgrunninum.

Lesið eisini analysu hjá Jan Müller nevnd "Í kjalarvørrinum á Anne Marie" í einum av komandi bløðunum.

Faroe Petroleum á sigursgongd á Atlantsmótinum

Jan Müller

Faroe Petroleum er eitt av feløgnum, sum veruliga hevur vind í seglunum á Atlantsmótinum. Felagið hevur fingið tillutað fyra nýggj leitiloyvi á økinum vestan fyri Hetland í 26. útbjóðingarumfarinum í Bretlandi. Felagið er fyrstøðufelag á øllum fyra loyvinum.

Felagið hevur, saman við øðrum oljufeløgum, fingið tillutað fylgjandi loyvi:

Grouse – Faroe Petroleum



Graham Stewart

37.5%

Leitiloyvið liggur á Corona Rygginum vestan

fyri Hetland og sunnanfyri Lagavulin prospektið, har borað verður í lýtuni (Faroe Petroleum hevur 10% av hesum loyvi). Verkætlanin fevnir um nýggjan 2D seismikk, keyp og viðgerð av verandi 2D seismikki, og aðrar tekniskar kanningar, áðrenn støða verður tikin um at bora á loyvinum.

Balblair – Faroe Petroleum 50% og Ardbeg – Faroe Petroleum 50%. Hesi leitiloyvini á Atlantsmótinum liggja ímillum Talisker leiti-

loyvið, sum Faroe Petroleum eigur part av, og bretsku og norska sjómarkið. Verkætlanin fevnir um nýggjan 2D seismikk, keyp og viðgerð av verandi 2D seismikki, og aðrar tekniskar kanningar, áðrenn støða verður tikin um at bora á loyvinum.

Aileen – Faroe Petroleum 50%. Leitiloyvið liggur eystan fyri Tornado fundið, sum felagið eisini eigur part av, og vestan fyri tað risastóru Clair oljuleiðina. Verkætlanin fevnir um keyp

og viðgerð av 2D seismikki, viðgerð av 3D seismikki og aðrar tekniskar kanningar, áðrenn støða verður tikin um at bora á loyvinum. Faroe Petroleum er sera fegið um nýggju loyvinum, sum øll liggja á einum av teirra kjarnuøkjum. Felagið hevur fingið stóran prosentpart av loyvinum, eins og at felagið er fyrstøðufelag á øllum fyra loyvinum. Hetta sigur nógv um førleikan, sum felagið hevur bygt upp á Atlantsmótinum, har felagið

í fjør fann kolvetni á Tornado loyvinum.

Graham Stewart, stjóri í Faroe Petroleum sigur, at tey eru sera væl nøgd við loyvinum felagið hevur fingið tillutað á Atlantsmótinum, sum er eitt av kjarnuøkjum hjá felagnum. Felagið hevur longu brúkt nógv orku uppá at búna verandi loyvi í hesum umráði og við nýggju loyvinum ber til at troyta vitanina felagið hevur fingið enn betri.

jan@sosialurin.fo